

16th March 1960]

தொல்லைக்கும் அவர்கள் ஆளாகியிருக்கிறார்கள் என்பது சர்க்காருக்குத் தெரியுமா? அப்படியானால், அவர்களுக்கு வரியைக் குறைக்க முயற்சி எடுப்பார்களா?

**THE HON. SRI P. KAKKAN :** தண்ணீர் எப்பொழுது விடுவதற்கு நிறைய இருக்கிறதோ அப்பொழுதுதான் விடப்படும். அதற்கு முன்னதாக விடவேண்டும் என்றால் எப்படி முடியும். எந்தெந்த நிலங்கள் தண்ணீர் வந்து விளையாது சாவியாக போயினவோ அல்லது தண்ணீர் அற்று தரிசாகப் போய் இருக்கிறதோ, அவைகளுக்கு வரிவஜா அளிக்கிறார்கள்.

**SRI A. GOVINDASAMY :** சாத்தனூர் அணைகட்டும்போது, சர்க்கார் திட்டப் பிரகாரம் 15,000 ஏக்கர்களுக்கு வடஆர்காடு மாவட்டத்தில் தண்ணீர் கொடுப்பதாக இருந்ததே, அதில் இப்பொழுது குறைவாகப் பாசனத்திற்கு வந்து இருக்கிறதா, அல்லது அதிகமாக இருக்கிறதா?

**THE HON. SRI P. KAKKAN :** இப்பொழுது என்னிடம் தகவல் இல்லை. தனிக் கேள்வி போடவேண்டும்.

**SRI P. U. SHANMUGAM :** தண்ணீர் அதிகம் இருக்கும் போது தான் விடமுடியும் என்று அமைச்சரவர்கள் சொன்னார்கள். அது எல்லோருக்கும் தெரியும், எல்லோரும் அறிந்து இருக்கும் உண்மை. சாத்தனூர் கால்வாய் தண்ணீர் வருவதற்கு முன்பே, ஏரி நீரையே உபயோகித்து பயிர் செய்திருக்கிறவர்களுக்கு, கடைசி மாதத்தில் டிசம்பர் மாதத்தில் அறுவடை காலத்தில் தண்ணீரை விட்டதனால், பயிர்கள் பாழாய் இருக்கிறது. அது தவிர தீர்வை வேறு வசூலிக்கிறார்கள். அவர்கள் இந்தக் கொடுமைக்கு ஆளாகி இருக்கிறார்கள். அதனால்தான் அவர்கள் சர்க்காருக்கு அது சம்பந்தமாக விண்ணப்பித்தார்கள். அதைப்பற்றி சர்க்கார் என்ன முடிவு எடுத்து இருக்கிறார்கள்?

**THE HON. SRI P. KAKKAN :** கனம் அங்கத்தினர் அவர்களுக்குத் தெரியும், கலெக்டர் ஆபீஸ் கூட்டத்தில் முழு விவரங்களும் விசாரிக்கப்பட்டு, ஒன்றும் செய்ய முடியாத நிலைமை விளக்கியிருக்கிறார்கள். அக்டோபர் மாதம் தண்ணீர் விடும்போது, பஸ்ட் கிராப்புக்கு தண்ணீர் தேவையானது 4,112 ஏக்கர், அதே சமயத்தில் செகண்டு கிராப் 235 ஏக்கர். 4,112 ஏக்கரைப் பார்ப்பதா, 235-ஐ பார்ப்பதா? எல்லாவற்றையும் பார்த்துத்தான் நியாயம் செய்யப்பட்டிருக்கிறது.

*Building on the Sathanur Dam site*

**\* 414 Q.—SRI P. U. SHANMUGAM :** கனம் பொது மராமத்து அமைச்சர் அவர்கள் தயவுசெய்து கீழ்க்கண்ட கேள்விக்கு பதிலளிப்பாரா—

சாத்தனூர் நீர்த் தேக்கத்தின் அருகில் கட்டப்பட்டுள்ள கட்டிடங்களை என்ன செய்வதென்று அரசாங்கம் முடிவு செய்துள்ளது?

[16th March 1960

THE HON. SRI P. KAKKAN : Most of the buildings have been already allotted to several departments of Government and are under their occupation. After meeting the departmental requirements, the question of allotting the surplus building, if any, to others will be considered.

SRI P. U. SHANMUGAM : அந்தக் கட்டிடங்கள் பாழாகிக் கொண்டு இருக்கின்றன. அப்படிப் பாழாகும் கட்டிடங்கள் குடியிருப்புக்கு உதவியாக இருக்கவில்லை யென்றால், ஊருக்கு ஒதுக்குப் புறமாக ஒரு தொழிற்சாலை வைக்க சர்க்காருக்கு ஏதாவது உத்தேசம் உண்டா?

THE HON. SRI P. KAKKAN : இப்பொழுது அம்மாதிரி நதாழிற் சாலை வைக்கும் உத்தேசம் இல்லை.

*Cotton seed oil factories*

\* 415 Q.—SRI A. VEDARATHNAM : கனம் கைத்தொழில் அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) இம் மாநிலத்தில் பருத்தி எண்ணெய் ஆலை அமைக்கும் உத்தேசம் உண்டா?

(ஆ) அப்படியானால், எத்தனை ஆலைகள் எங்கெங்கே அமைக்க உத்தேசம்? ஒவ்வொன்றுக்கும் ஆகும் செலவு எவ்வளவு?

(இ) ஒவ்வொரு ஆலையிலும் உற்பத்தியாகும் எண்ணெயின் அளவு என்ன?

(ஈ) மத்திய அரசாங்கம் இவ்வாலைகளுக்கு அளிக்கும் உதவி எவ்வளவு?

(உ) இவ்வாலைகளுக்கு வெளிநாட்டு உதவி ஏதேனும் உண்டா? அப்படியானால் எந்தெந்த நாட்டிலிருந்து என்ன உதவி எதிர்பார்க்கப்படுகிறது?

THE HON. SRI R. VENKATARAMAN : (a) There is no proposal for the establishment of a factory for the manufacture of cotton seed oil in this State in Public Sector.

(b) to (e) Do not arise.

SRI A. VEDARATHNAM : பிரைவேட் செக்டாரில் எடுத்து நடத்த யாராவது முன் வந்திருக்கிறார்களா? சர்க்கார் பொறுப்பில் எடுக்காததற்கு லாபகரமாக இருக்காது என்பதுதான் காரணமா?

THE HON. SRI R. VENKATARAMAN : தனியார் யாரும் எடுத்து நடத்த முன் வரவில்லை. சர்க்காரே எடுத்து நடத்தாததற்குக் காரணம், சர்க்கார் மூலப் பொருள்கள், பேசிக் மெடிரியல்கள், ஐரன் அண்டு ஸ்டீல் அல்லது பாக்கைஸ்ட் அலுமினியம் போன்ற அந்த விதமான பொருள்களில் ஈடுபடுகிறார்கள். காட்டன் ஸீட் ஆயில் தனியார் துறையில் விடக்கூடிய ஒரு தனிரகம்.